

प्रकाशनार्थ

गोरखपुर, 26 फरवरी। गोरखपुर के सभी व्यापारिक संगठन विधानसभा चुनाव में भारतीय जनता पार्टी का समर्थन करेंगे। गोरखपुर के सांसद महन्त योगी आदित्यनाथ जी महाराज की उपस्थिति में व्यापारिक संगठनों के संयुक्त सम्मेलन में आज यह निर्णय लिया गया। इस सम्बन्ध में योगी जी ने सभी व्यापारिक संगठनों के प्रति साधुवाद व्यक्त करते हुए कहा कि उत्तर प्रदेश में सुशासन की स्थापना, भ्रष्टाचार मुक्त एवं कानून व्यवस्था, विकास की सोच वाली सरकार के लिए आवश्यक है कि भारतीय जनता पार्टी की सरकार उत्तर प्रदेश में बनें। योगी जी ने कहा कि अकेले भारतीय जनता पार्टी उत्तर प्रदेश में व्यापारियों की सुविधा के लिए बनने वाली सरकार के संरक्षण में व्यापारिक कल्याण बोर्ड एवं सिंगल विंडो क्लीयरेन्स सिस्टम लागू करने के लिए कृत संकल्पित है। जो व्यापारियों को किसी प्रकार का उत्पीड़न और अन्याय से बचायेगा। साथ ही उन्हें व्यापारिक सुविधा और उद्योग लगाने में भी सुविधा उपलब्ध करायेगा। हमलोगों ने व्यापारिक संगठनों के साथ मिलकर गोरखपुर में माफियाराज और अराजकता के खिलाफ निर्णायक लड़ाई लड़ी है। उ0प्र0 में भयमुक्त वातावरण, कानून का राज संचालित करने वाली सरकार चाहिए। यह आवश्यक है कि इसके लिए सभी व्यापारिक संगठन भारतीय जनता पार्टी का समर्थन करें।

कार्यक्रम की अध्यक्षता कर रहे संयुक्त व्यापार मण्डल के अध्यक्ष श्री सीताराम जायसवाल ने कहा कि अकेले भारतीय जनता पार्टी ही व्यापारियों के हितों की बात करती है और व्यापारियों की सुरक्षा प्रदान कर सकती है। व्यापारियों के हितों के लिए व्यापारिक कल्याण बोर्ड अत्यन्त महत्वपूर्ण है। जबकि गोरखपुर में व्यापारियों पर कोई संकट आया तो व्यापारियों के साथ गोरक्षपीठ का आशीर्वाद और गोरखपुर में सांसद के रूप में योगी जी का सहयोग हमेशा रहा है। इसलिए गोरखपुर के सभी व्यापारिक संगठन भारतीय जनता पार्टी के गोरखपुर ग्रामीण के प्रत्याशी श्री विपिन सिंह एवं गोरखपुर शहर के भाजपा प्रत्याशी डॉ0 राधामोहन दास अग्रवाल को अपना समर्थन देगीं।

सम्मेलन को उ0प्र0 उद्योग व्यापार मण्डल के अध्यक्ष प्रमोद अग्रहरि, महामंत्री सत्य प्रकाश सिंह मुन्ना, दवा विक्रेता संघ के श्री योगेन्द्र दूबे, चेम्बर आफ ट्रेडर्स के अध्यक्ष श्री मनीष चॉदवासिया, वरिष्ठ सर्साफा व्यवसायी श्री पुष्पदन्त जैन, व्यापारी नेता जवाहर लाल कसौधन, राज किशोर गुप्ता आदि ने भी सम्बोधित किया।

इस अवसर पर वरिष्ठ व्यापारी नेता मदन अग्रहरि, श्रीप्रकाश सिंह अनिल, अवधेश सिंह, आलोक चौरसिया, अरूण कुमार उर्फ लाला अग्रवाल, ओम प्रकाश पटवा, राजकिशोर गुप्ता, सरदार जसपाल सिंह, जगदीश जी, जोखू जी, राम प्रकाश गुप्ता, ई0पी0के0मल्ल, सौरभ विश्वकर्मा सहित सैकड़ों व्यापारी उपस्थित थे।